

खबर संक्षेप



बैटरी चालित ट्रायसिकल मिलने से विकास की राह हुई आसान

कांकेर। छत्तीसगढ़ शासन द्वारा संचालित सुशासन तिहार के माध्यम से ग्रामीणों को विभिन्न जनकल्याणकारी योजनाओं से लाभान्वित किया जा रहा है। साथ ही दूरस्थ ग्रामीण क्षेत्र में शिविर लगाकर आम जनता की समस्याओं संबंधित आवेदन प्राप्त कर त्वरित निराकरण भी किया जा रहा है। इसी क्रम में जिले के माहरबंदपारा निवासी विकास सोनी 80 प्रतिशत अस्थिबाधित दिव्यांगजन द्वारा बैटरीचालित ट्रायसिकल के लिए आवेदन सुशासन तिहार में किया था। जिला पंचायत अध्यक्ष किरण नरेटी द्वारा दिव्यांग को बैटरीचालित ट्रायसिकल प्रदाय किया गया।

पर्यावरण एवं जल संरक्षण हेतु निकली साइकिल संदेश रैली

कांकेर। भारत स्काउट्स एवं गाइड्स द्वारा पर्यावरण एवं जल संरक्षण के लिए गुरुवार 1 मई को प्रातः 8 बजे साइकिल संदेश रैली नारे लिखित बैनर, तख्तियों के साथ शासकीय कन्या उमावि लट्टीपारा से प्रारंभ हुई। जिला शिक्षा अधिकारी अशोक पटेल के आदेशानुसार में साइकिल संदेश रैली आयोजित हुई। नारे लगाते हुए रैली महादेव वाड़े, भंडारीपारा होते हुए ग्राम मनकेशरी में समाप्त हुई। साइकिल संदेश रैली भारत स्काउट्स एवं गाइड्स की स्थापना के 75 वर्ष के परिप्रेक्ष्य में आयोजित की गई। इस दौरान भारत स्काउट्स एवं गाइड्स से जुड़े पदाधिकारी सहित रोवर और गाइड की छात्राएं उपस्थित रही।

तुएगहन ग्राम पंचायत सचिव हुए निलंबित

कांकेर। चारामा विकासखण्ड की ग्राम पंचायत तुएगहन के सचिव युगल किशोर सोनकर को जिला पंचायत के मुख्य कार्यपालन अधिकारी हरेश मंडावी ने तत्काल प्रभाव से निलंबित कर दिया है। निलंबन आदेश में उल्लेख किया गया है कि उक्त सचिव द्वारा ग्राम पंचायत में लगावार अनुपस्थित रहने की शिकायत सरपंच, पंच एवं ग्रामवासियों द्वारा किया गया है। ग्राम पंचायत में अनुपस्थित रहने के कारण 24 अप्रैल को पंचायती राज दिवस एवं जल संरक्षण संकल्प सभा का आयोजन नहीं होने, अनुपस्थिति के चलते सरपंच तुएगहन को आज पर्यंत कार्यभार नहीं देने एवं अनुपस्थिति के संबंध में नोटिस दिए जाने के उपरांत सुधार नहीं लाने के फलस्वरूप सचिव को निलंबित कर दिया गया है। निलंबन अवधि में उनका मुख्यालय कार्यालय जनपद पंचायत चारामा नियत किया गया है।

ग्रामीण ने अज्ञात कारणों के चलते लगाई फांसी

कांकेर। थाना कांकेर अंतर्गत पण्डरीपानी निवासी 45 वर्षीय महेश कुमार देवांगन ने अपने घर में फांसी लगाकर आत्महत्या कर लिया। सरंगपाल निवासी 50 वर्षीय लोकेश्वर देवांगन ने पुलिस को बताया कि मृतक ने 30 अप्रैल को सुबह 10 बजे अज्ञात कारणों के चलते फांसी लगाकर आत्महत्या कर लिया। पुलिस ने मर्ग कायम कर विवेचना में लिया है।

ईलाज के दौरान मौत, मर्ग कायम

कांकेर। दुर्गूकोंदल थानातगत सीएचसी दुर्गूकोंदल में ईलाज के दौरान कोर्डेकसें निवासी 58 वर्षीय रोवन राम कोमरा का 30 अप्रैल को सुबह 9 ►►शेष पेज 12 पर

विधायक की फटकार के बाद सीएचसी में तीन माह से गायब ‘संजीवनी’ पहुंची

हरिभूमि न्यूज ►►दुर्गूकोंदल

विकासखंड दुर्गूकोंदल के सामुदायिक स्वास्थ्य केंद्र में पिछले 3 महीने से 108 एंबुलेंस यानी संजीवनी के गायब होने की जानकारी भानुप्रतापपुर विधायक सावित्री मंडावी को मिली। विधायक ने संबंधित अधिकारियों को जमकर फटकार लगाई और फटकार लगाने के 24 घंटे के अंदर संजीवनी यानी 108 सामुदायिक स्वास्थ्य केंद्र में पहुंच गई। विकासखंड के लोगों को अब राहत मिलेगी। जानकारी के अनुसार दुर्गूकोंदल प्रवास पर पहुंची भानुप्रतापपुर विधायक को ग्रामीणों ने शिकायत किया था और बताया था कि तीन माह से संजीवनी यानी 108 गायब है। संजीवनी से जुड़े अधिकारियों ने मौन साध लिया था और आमजनता को संजीवनी की सुविधा नहीं मिल पा रही थी। विकासखंड के ग्रामीण सामुदायिक स्वास्थ्य केंद्र दुर्गूकोंदल के

ग्रामीणों की शिकायत पर हरकत में आया प्रशासन, 108 एंबुलेंस सेवा हुई बहाल



ग्रामीणों को मिलेगी राहत

भानुप्रतापपुर विधायक सावित्री मंडावी ने हरिभूमि से बात करते हुए बताया कि सामुदायिक स्वास्थ्य केंद्र दुर्गूकोंदल में तीन माह से संजीवनी के गायब होने की जानकारी मिलने पर स्वास्थ्य विभाग के अमले को शीघ्र ही संजीवनी उपलब्ध करवाने निर्देशित किया था। चौबीस घंटे के अंदर संजीवनी पहुंच गई, अब इस क्षेत्र के लोगों को राहत मिलेगी।

प्रभारी और अमले से कई बार शिकायत किया था, परंतु कोई भी सुध नहीं ले रहा था। तीन माह से विकासखंड की आमजनता परेशान हो रही थी। संजीवनी का स्टाप भी नहीं बता पा रहा था कि किस कारण से संजीवनी को गायब किया गया है। इसका जवाब देने के लिए विकासखंडस्तर पर अधिकारी गंभीरता नहीं दिखा रहे थे या किस कारण से मौन साध लिया था, जो किसी के समझ में नहीं आ रहा था। ग्रामीणों ने इसकी शिकायत विधायक से किया। विधायक ने मामले की गंभीरता को देखते हुए स्वास्थ्य विभाग के उच्च अधिकारियों को जमकर फटकार लगाया और उसका परिणाम रहा कि 24 घंटे के अंदर सामुदायिक स्वास्थ्य केंद्र दुर्गूकोंदल पहुंच गई। ग्रामीणों को इसकी जानकारी मिलने पर खुशी जताते हुए कहा कि विधायक के प्रयास से संजीवनी मिल पाई।

मांग : कांकेरवासियों ने की राज्यपाल व मुख्यमंत्री से मुलाकात, बताई परेशानियां

नक्सलियों को सफाया करने चल रहे अभियान को कांकेरवासियों ने की निरंतर चालू रखने की माँग

हरिभूमि न्यूज ►►कांकेर

नक्सल प्रभावित ईलाके में लगातार पुलिस के चल रहे आपरेशन से नक्सली आपरेशन को विराम और शांति वार्ता की बात कर रहे हैं, वहीं प्रभावित गाँव के लोग राज्यपाल

- आपरेशन को रोकने व नक्सलियों का समर्थन करने वालों पर यूएपीए के तहत हो कार्रवाई : क्षेत्रवासी

रमन डेका और प्रदेश के मुख्यमंत्री विष्णुदेव साय से मिलकर आपरेशन को नहीं रोकने की माँग किया और नक्सलियों ने जो पीड़ा दिया, उसे भी सुनाया। राज्यपाल और सीएम से मुलाकात के दौरान कांकेर अंचल के लोगों ने बताया कि विगत चार दशकों से माओवादी हिंसा और आतंक की विभीषिका को झेलते आ रहे हैं। इस कालखंड में नक्सलवाद के कारण हजारों निर्दोष कांकेरवासियों ने अपने प्राण गंवाए हैं, सैकड़ों गाँव विस्थापित हुए हैं और अनगिनत परिवारों ने अपनों को खोया है। नक्सल हिंसा ने सामाजिक ताना-बाना, आर्थिक गतिविधियाँ और सामान्य जीवन



को गंभीर रूप से बाधित किया है। नक्सल आतंक के चरम पर स्थितियाँ ऐसी थीं कि सामान्य नागरिकों का घर से बाहर निकलना भी संकटपूर्ण था। ग्रामीण क्षेत्रों में बच्चों को जबरन नक्सल संगठन में भर्ती कर आतंकी विचारधारा का समर्थक बनाने का प्रयास करत रहे हैं। इस अभियान को रोकने के लिए

राज्य और केंद्र सरकार पर दबाव बनाने का प्रयास कर रहे हैं। यह विडंबनापूर्ण है कि जिन संस्थाओं ने कभी बस्तर के भीतर नक्सली हमलों में मारे गए मासूम ग्रामीणों, अगवा बच्चों, विस्थापित परिवारों या नक्सलियों की हिंसा में जान गँवाने वाले शिक्षकों और स्वास्थ्य कर्मियों के लिए कोई

यूएपीए के तहत कार्रवाई करने की मांग

कांकेर से गए दल ने कहा कि बस्तर की मूल आत्मा सह-अस्तित्व, संस्कृति और प्रकृति से जुड़ी हुई है। नक्सलवाद इस आत्मा पर सुक्रियोजित हमला है और इसके समूल नाश के बिना बस्तर की मुक्ति संभव नहीं है। इस निगण्यक अभियान को पूर्ण सफल बनाने में प्रशासन, सुरक्षा बलों और बस्तरवासियों को पूर्ण नैतिक समर्थन एवं आशीर्वाद प्रदान करें। इसके अलावा नक्सलवाद का समर्थन कर रहे तथाकथित बुद्धिजीवियों के विरुद्ध यूएपीए जैसे कड़े कानून में कार्यवाही करने की माँग किया।

सहानुभूति आज तक नहीं दिखाई। आज वे नक्सली नेतृत्व की सुरक्षा के लिए पत्राचार और प्रेस कॉन्फ्रेंस कर रहे हैं। हम सभी कांकेरवासी जिनमें मारे गए ग्रामीणों के परिजन, विस्थापित परिवार, पूर्व नक्सली पीड़ित, सामाजिक कार्यकर्ता एवं शिक्षित युवा वर्ग शामिल हैं, एक स्वर में यही मांग करते हैं कि बस्तर में चल रहे समस्त नक्सल उन्मूलन अभियानों को बिना किसी बाहरी हस्तक्षेप के जारी रखा जाए। करेंगुड़ा के अभियान को ना रोका जाए।

सुशासन तिहार के अंतर्गत समाधान शिविर हुए तय

हरिभूमि न्यूज ►►भानुप्रतापपुर

छत्तीसगढ़ शासन के आदेशानुसार शासन के प्रत्येक स्तर पर शासकीय कामकाज में पारदर्शिता लाने,

- नगर पंचायत अमले को दी जिम्मेदारी

शासकीय योजनाओं और कार्यक्रमों का प्रभारी किया-न्वयन सुनिश्चित हो, इसका लाभ समाज के उन वर्गों को तत्परता से मिले, जिनके लिए योजनाएं संचालित की जा रही है, इसको लेकर शासन-प्रशासन स्तर पर प्रभावी पहल की जा रही है। सुशासन तिहार 2025 के तहत शिविर संचालित करने का निर्णय लिया गया है। शिविर संचालित करने का उद्देश्य आम जन की



समस्याओं का समयबद्ध निराकरण सुनिश्चित करने, शासन की जनकल्याणकारी योजनाओं की क्रियान्वयन की समीक्षा करना तथा विकास कार्यों में गति लाने के साथ ही आम जनता, जनप्रतिनिधियों, विभिन्न सामाजिक संगठनों से सीधा संवाद स्थापित किया जाना है। सुशासन तिहार 2025 का आयोजन का तीसरा व अंतिम चरण 5 मई से शुरू होगा और समापन 31 मई को होगा। इन 26 दिनों में समाधान

शिविरों का आयोजन किया जाएगा। शिविर के लिए नोडल अधिकारी उपअभियंता हिमांशु कावड़े एवं सहायक नोडल अधिकारी सहायक राजस्व निरीक्षक नरेन्द्र सिंह ठाकुर को नियुक्त किया जाता है। इसके अलावा उपअभियंता राकेश कुमार सिदार को प्रधानमंत्री आवास योजना, निर्माण कार्य माँग, निर्माण कार्य शिकायत, भवन अनुज्ञा एवं अन्य कार्य, सहायक राजस्व निरीक्षक राजकुमार पारकर, सचैयर प्रधानमंत्री आवास योजन नीरज कुमार साहू, सहायक ग्रेड तीन महेंद्र कुमार मालेकर स्थापना, पीएम स्वनिधि, विश्वकर्मा योजना अन्य कार्य, महेश कुमार धुव को नगर की साफ-सफाई संबंधी शिकायत एवं अन्य कार्य, कैशियर नईम फारूकी एवं रोशन ►►शेष पेज 12 पर

जिले की अतिशेष शालाओं और शिक्षकों का किया जाएगा युक्तियुक्तकरण

हरिभूमि न्यूज ►►कांकेर

विद्यार्थियों को गुणवत्तापूर्ण शिक्षा प्रदाय करने तथा स्कूलों में शिक्षकों की कमी दूर करने

- कलेक्टर ने बैठक में अधिकारियों को दिए आवश्यक दिशा-निर्देश

निर्देशानुसार शासकीय शालाओं और शिक्षकों का युक्तियुक्तकरण किया जाएगा। इसके लिए शासन द्वारा समय-सीमा निर्धारित की गई है। इसी क्रम में कलेक्टर निलेश कुमार महादेव क्षीरसागर ने आज सायं 04 बजे संबंधित अधिकारियों की बैठक लेकर स्कूल शिक्षा विभाग के आदेशानुसार युक्तियुक्तकरण की प्रक्रिया प्रारंभ करने के निर्देश



दिए। इसके लिए ब्लॉक स्तर पर अनुविभागीय अधिकारी एवं जिला स्तर पर कलेक्टर की अध्यक्षता में समिति बनाई जाएगी। कलेक्टोरेट के सभाकक्ष में 1 मई की शाम को आयोजित बैठक में उन्होंने बताया कि इसके प्रथम चरण में अतिशेष विद्यालयों का युक्तियुक्तकरण किया जाएगा, जबकि दूसरे चरण में अतिशेष शिक्षकों का नियमानुसार युक्तियुक्तकरण किया

जाएगा। बैठक में कलेक्टर ने स्पष्ट तौर पर निर्देशित किया कि युक्तियुक्तकरण की सम्पूर्ण कार्यवाही शासन द्वारा जारी किए गए दिशा निर्देशानुसार पूरी पारदर्शिता एवं सावधानीपूर्वक की जाए तथा किसी प्रकार के संशय की स्थिति में उच्चधिकारी को अवगत कराकर उनसे मार्गदर्शन लेकर ही नियमानुसार कार्यवाही करें। कलेक्टर ने इस दौरान विभिन्न अधिकारियों की शंकाओं का समाधान करते हुए कहा कि इसके प्रथम चरण में शालाओं का युक्तियुक्तकरण संपन्न कराएं उसके बाद ही अतिशेष शिक्षकों के युक्तियुक्तकरण की कार्यवाही की जाएगी। बैठक में जिला शिक्षा अधिकारी अशोक पटेल ने बताया कि राज्य शासन द्वारा जारी किए गए नियमों के अनुसार ग्रामीण क्षेत्र के ऐसे विद्यालय जिनकी दूरी 01 किलोमीटर से कम है ►►शेष पेज 12 पर

जैव विविधता पार्क में लगे लोहे के एंगल और सोलर पंप की हुई चोरी, जांच में जुटी पुलिस

कांकेर। माकड़ी के जैव विविधता पार्क में लोहे के लगे एंगल और सोलर पंप की किसी अज्ञात व्यक्ति ने चोरी कर लिया। अज्ञात चोर ने लोहे के एंगल 346 नग कीमती 496.59 रूपए प्रति नग कुल राशि 1 लाख 72 हजार 512 रूपए एवं सोलर पंप 2 लाख 12 हजार 512 रूपए को चोरी किया है। परिसर रक्षक पद पर पदस्थ राजबीर दुग्गा ने पुलिस को बताया कि वन परिक्षेत्र कांकेर अंतर्गत परिसर माकड़ी के कक्ष क्रमांक आरएफ 66 में जैव विविधता पार्क का निर्माण किया गया है, जिसके चारों ओर लोहे के एंगल से चैनलिंग फेसिंग करारा गया था। मै परिसर रक्षक माकड़ी के द्वारा वन क्षेत्र क्षमण के दौरान गिनती में 346 नग लोहे का एंगल को तोड़कर चोरी करना एवं आवर्ती चराई क्षेत्र में शासकीय बोर से सोलर पंप की भी अज्ञात व्यक्तिने के द्वारा चोरी कर लिया गया। मै परिसर रक्षक माकड़ी क्षेत्र के आसपास स्थल एवं वाम में



इस सबब में पता लगाया गया, परंतु गायब हुए लोहे के एंगल एवं सोलर पंप के संबंध में किसी भी तरह की जानकारी नहीं मिली है। जैव विविधता पार्क के पास हुए चोरी लोहे के एंगल 346 नग कीमती 496.59 रूपए प्रति नग कुल राशि 1 लाख 72 हजार 512 रूपए एवं सोलर पंप 2 लाख 12 हजार 512 रूपए को 1 फरवरी 2024 से 25 जनवरी 2025 के समय में कोई चोर चोरी कर लिया है। शिकायत पर पुलिस ने अज्ञात के खिलाफ धारा 303 बीएनएस के तहत मामला दर्ज कर विवेचना में लिया गया।



बताया कि हम लोगों की महीनों की मेहनत और खर्च करके फसल तैयार किया था, ओलावृष्टि में बरबाद हो गई। कुछ किसानों ने सब्जी की खेती के लिए कर्ज भी लिया था, लेकिन ओलावृष्टि और तेज वर्षा ने उनकी सारी उम्मीदें तोड़ दीं। अब उनके सामने आर्थिक संकट खड़ा हो गया है। किसानों ने समस्या को बताने

के उपरांत विधायक को ज्ञापन भी सौंपा और ज्ञापन के माध्यम से सरकार से उचित मुआवजे की माँग किया है। किसानों का कहना था कि इस समस्या के बारे में पटवारी को भी अवगत कराया गया है। हमारी माँग है कि किसानों का जो नुकसान हुआ है, उनको राहत मिलना चाहिए।

विधायक ने दिया आश्वासन

विधायक सावित्री मंडावी ने किसानों की बात ध्यान से सुनी और भरोसा दिलाया कि मैं किसानों के साथ हूँ। उन्होंने कहा कि वह इस मुद्दे को प्रशासन के समक्ष रखकर जल्द से जल्द समाधान निकालेंगी, ताकि किसानों को राहत मिल सके। राजस्व मंत्री और मुख्यमंत्री के संज्ञान में लाकर किसानों की मदद की माँग किया जाएगा।

खबर संक्षेप

सेवानिवृत्त अधीक्षक केरल नेताम को कलेक्ट्रेट परिवार ने दी भावगीनी विदाई



कोण्डागांव। जिला कार्यालय में पदस्थ अधीक्षक के. एल. नेताम को 42 वर्षों की उत्कृष्ट शासकीय सेवा के उपरान्त सेवानिवृत्त होने पर आज कलेक्ट्रेट के अधिकारियों एवं कर्मचारियों द्वारा भावभीनी विदाई दी गई। इस अवसर पर जिला कार्यालय परिसर में एक सादगीपूर्ण विदाई समारोह का आयोजन किया गया। समारोह को संबोधित करते हुए कलेक्टर श्रीमती नूपुर राशि पन्ना ने कहा कि शासकीय सेवा पूर्ण कर सेवानिवृत्त होना एक भावुक और गर्व का क्षण होता है। उन्होंने श्री नेताम के कार्यों की सराहना करते हुए बताया कि श्री नेताम ने निर्वाचन जैसे महत्वपूर्ण कार्यों सहित कई प्रशासनिक दायित्वों का निष्ठा व जिम्मेदारी से निर्वहन किया है। कलेक्टर ने उनके स्वस्थ, सुखद और सक्रिय पारिवारिक जीवन की कामना करते हुए कहा कि यह समय उनके लिए स्वयं और अपने परिवार के साथ नए अनुभवों को जीने का है। समारोह में श्री नेताम और उनके परिवार को स्मृति चिन्ह, शाल व श्रीफल भेंट कर सम्मानित किया गया। इस अवसर पर जिला पंचायत के मुख्य कार्यपालन अधिकारी अविनाश भोई, एडीएम चित्रकांत चालीं ठाकुर सहित कलेक्ट्रेट के सभी अधिकारी व कर्मचारीगण उपस्थित रहे।

अंतर्राष्ट्रीय मजदूर दिवस पर फरसगांव में निकाली गई जागरूकता रैली



फरसगांव। गुरुवार को अंतर्राष्ट्रीय मजदूर दिवस के उपलक्ष पर फरसगांव ने राजमिस्त्री मजदूर कल्याण संघ के द्वारा रैली निकाली गई थी, जिनके लिये उम्मीद समाजिक संस्था के सदस्यों ने नगर के केवी जनरल स्टोर के सामने कोलॉड्रिक व शीतल पेय की व्यवस्था की गई। रैली में शामिल लोगों को जुस पिलाया गया और अंतर्राष्ट्रीय श्रमिक दिवस के अवसर पर सभी श्रमवीरों को हार्दिक बधाई और शुभकामनाएं दी हैं। साथ ही सभी को टोपी और टीशर्ट का वितरण भी किया गया। उम्मीद संस्था के लोगों ने कहा कि श्रमिक समाज के अभिन्न अंग हैं और किसी भी समावेशी विकास यात्रा की नींव श्रमिकों के परिश्रम पर टिकी होती है। इस दौरान उम्मीद संस्था के सदस्य फिरोज मेमन, रामकुमार भारद्वाज, भरत भारद्वाज, डिककी जायसवाल, अब्दुल सत्तार, नरेंद्र सेठिया, दिपेन्द्र यादव, सहित अन्य मौजूद रहे।

गामीण ने अज्ञात कारणो के चलते लगाई फांसी कांकेर। थाना कांकेर अंतर्गत पण्डरीपानी निवासी 45 वर्षीय महेश कुमार देवांगन ने अपने घर में फांसी लगाकर आत्महत्या कर लिया। सरंपाल निवासी 50 वर्षीय लोकेश्वर देवांगन ने पुलिस को बताया कि मृतक ने 30 अप्रैल को सुबह 10 बजे अज्ञात कारणो के चलते फांसी लगाकर आत्महत्या कर लिया।

पूर्वोत्तर की वनवासी बहनें बस्तर की संस्कृति से होंगी परिचित

जगदलपुर। शबरी कन्या आश्रम में रहकर पढ़ाई करने वाली पूर्वोत्तर राज्यों की लगभग 40 वनवासी बहनें बस्तर की जनजातीय संस्कृति और रीति-रिवाजों से परिचित होंगी। इस विजिट का मुख्य उद्देश्य विभिन्न जनजातीय समाजों को एक-दूसरे की संस्कृति से परिचित कराना, एक-दूसरे के प्रति संवेदनशीलता और आत्मीयता का भाव जागृत करना और जनजातीय तथा गैर जनजातीय समाजों के बीच एकत्व का भाव विकसित करना है। अखिल भारतीय वनवासी कल्याण आश्रम से संबंध शबरी कन्या आश्रम रायपुर में अध्ययनरत पूर्वांचल की छात्राएं एवं दुर्गावती छात्रावास भानुपुरी की छात्राओं का विश्व प्रसिद्ध चित्रकोट



चित्रांश जयंती पर शोभायात्रा व बाइक रैली

जगदलपुर। गुरुवार को कायस्थ समाज के पदाधिकारियों ने स्थानीय चित्रांश भवन सिविल लाइन लालबाग में प्रेसवार्ता आयोजित किया। दंतवाड़ा, सुकमा, बीजापुर के कायस्थ परिवार भी उपस्थित रहे। यह जानकारी कायस्थ समाज के जिलाध्यक्ष अर्जुन श्रीवास्तव ने चित्रांश भवन ने दी। उन्होंने बताया 4 मई को प्रातः 9 बजे भगवान चित्रगुप्त का अभिषेक, श्रृंगार, पूजन व आरती किया जाएगा। पश्चात दोपहर 2 बजे से बच्चों की रंगोली प्रतियोगिता, महिलाओं के चम्मच-नींबू दौड़ प्रतियोगिता, बच्चों की फैसी ड्रेस प्रतियोगिता संपन्न होगी। दोपहर 3 बजे चित्रगुप्त का वैदिक मंत्र उपचार के साथ हवन व आरती होगा संध्या 4 बजे से भगवान श्री चित्रगुप्त जी की भव्य शोभायात्रा स्कूटी बाइक के माध्यम से शहर के प्रमुख मार्गों में निकाली जावेगी। प्रेसवार्ता में सर्व हिंदू समाज के अध्यक्ष धर्मचंद्र शर्मा, क्षत्रिय महासभा के सचिव कैलाश चौहान, महिला प्रकोष्ठ अध्यक्ष शैलवाला श्रीवास्तव, गीता श्रीवास्तव के अलावा कार्यकारी अध्यक्ष सुदामा श्रीवास्तव उपस्थित रहे।

जलप्रपात भ्रमण, बस्तर की स्थानीय बोली भाषा संस्कृति की पहचान जानकारी हेतु साथ ही स्थानीय नर्सरी में गुरुवार को वन भोज कार्यक्रम संपन्न हुआ। कार्यक्रम में मुख्य रूप से वनवासी विकास समिति के जिलाध्यक्ष प्रकाश सिंह ठाकुर, लोहंडीगुड़ा ब्लॉक अध्यक्ष हरेंद्र सिंह ठाकुर एवं समिति सदस्य उपस्थित रहे।

अक्षय तृतीया के अवसर पर बाल विवाह मुक्ति के लिए चलाया गया अभियान

हरिभूमि न्यूज ►► कोण्डागांव

अक्षय तृतीया के अवसर पर बाल विवाह मुक्त अभियान के तहत ग्राम पंचायत अमरावती विकासखण्ड माकड़ी में बेटी बचाओं बेटी पढ़ाओ अभियान के तहत जागरूक किया गया। उक्त अभियान के तहत किशोरी बालिका एवं महिलाओं को बालिका एवं बालक को विवाह योग्य उम्र होने के पश्चात् ही विवाह करने के लिए प्रेरित किया गया तथा आत्म-रक्षा, भुणहत्या, शिशु हत्या जैसे अमानवीय कृत्यों के प्रति जागरूक कराया गया।

शिक्षा को बढ़ावा देना, लड़कियों के लिए कल्याणकारी सेवाओं को बेहतर बनाना, शिशु लिंगानुपात में कमी को रोकना, महिलाओं के

किशोरियों और महिलाओं को आत्म-रक्षा व अधिकारों की दी जानकारी



सशक्तिकरण मुददों के प्रति जागरूक करने के लिए महतारी वंदन योजना, सुकन्या समृद्धि योजना, नोनी सुरक्षा योजना तथा प्रधानमंत्री मातृ वंदना योजना के संबंध में जानकारी दी गई। साथ ही बाल विवाह मुक्त ग्राम बनाने के लिए शपथ दिलाया गया। इस आयोजन में स्थानीय जनप्रतिधि, महिला एवं बाल विकास विभाग मिशन सशक्तिकरण से श्रीमती रीना सिंह ठाकुर जिला मिशन समन्वयक, श्रीमत् श्रीमती माधुरी उसेण्डी जेण्डर विशेषज्ञ, श्रीमती अनुसुईया भिमटं सुपरवाइजर, स्थानीय किशोरी बालिका तथा महिलाएं भी उपस्थित रहे।

तैयारी : बीज और खाद की उपलब्धता सुनिश्चित कराने के निर्देश

खरीफ सीजन की तैयारियों और कृषि योजनाओं की कलेक्टर ने की समीक्षा

हरिभूमि न्यूज ►► कोण्डागांव

कलेक्टर सुश्री नूपुर राशि पन्ना ने आज कृषि विभाग के कार्यों की विस्तृत समीक्षा की। उन्होंने खरीफ फसल की तैयारियों की समीक्षा करते हुए बीज और खाद की उपलब्धता की जानकारी ली और किसानों को पर्याप्त बीज और खाद वितरण सुनिश्चित करने के लिए आवश्यक दिशा-निर्देश दिए। कलेक्टर ने केंद्र एवं राज्य शासन द्वारा किसानों के कल्याण के लिए संचालित प्रधानमंत्री किसान सम्मान निधि योजना, किसान क्रेडिट कार्ड, फसल बीमा योजना सहित अन्य महत्वाकांक्षी योजनाओं के जिले में प्रगति की जानकारी ली और योजनाओं के बेहतर क्रियान्वयन के निर्देश दिए।

कलेक्टर ने बीज उत्पादक कार्यक्रम की जानकारी लेते हुए अधिक से अधिक किसानों को इस कार्यक्रम से जोड़ने की बात कही। उन्होंने प्रधानमंत्री किसान सम्मान निधि योजना से लाभान्वित किसानों की जानकारी ली। कृषि विभाग द्वारा जानकारी



दी गई कि इस योजना से जिले में 83 हजार 185 किसानों का पंजीयन हो चुका है। इस योजना के तहत पात्र हितग्राहियों को प्रति वर्ष 6 हजार रुपए की सहायता राशि तीन किस्तों में दिया जाता है जिससे किसान कृषि

पोषित योजनाओं के क्रियान्वयन की भी विस्तृत समीक्षा की। कलेक्टर ने प्रधानमंत्री फसल बीमा योजना का लाभ किसानों को दिलाने के लिए निर्देशित किया। बैठक में केंद्र प्रवर्तित योजना, राष्ट्रीय कृषि विकास योजना, जैविक कृषि, मृदा स्वास्थ्य कार्ड सहित अन्य योजनाओं की जानकारी प्राप्त की। इसके अलावा नेशनल मिशन ऑन एंडिबल ऑयल के अंतर्गत सूरजमुखी की खेती पर भी चर्चा हुई।

किसानों को प्रति हेक्टेयर 5 हजार रुपए की दी जाती है अनुदान राशि कृषि विभाग द्वारा ग्रीष्मकालीन धान के बदले दलहन और तिलहन फसलों को बढ़ावा देने के लिए प्रोत्साहन योजना के बारे बताया कि इसके तहत किसानों को प्रति हेक्टेयर 05 हजार रुपए की अनुदान राशि दी जाती है और महिला कृषकों को प्राथमिकता दी जाती है। साथ ही द्विफसलीय उत्पादन को बढ़ावा देने के लिए भी शासन द्वारा अनुदान दी जाती है।

महिलाओं के सशक्तिकरण की दिशा में ‘दीदी ई-रिक्शा सहायता योजना’ एक नई पहल

हरिभूमि न्यूज ►► कोण्डागांव

राज्य शासन द्वारा महिलाओं को आर्थिक मजबूती प्रदान करने की दिशा में दीदी ई-रिक्शा सहायता योजना एक कारगर पहल साबित हो रही है। श्रम विभाग द्वारा संचालित इस योजना के तहत महिलाओं को ई रिक्शा के लिए एक लाख रूपए की अनुदान राशि दी जाती है।

■ श्रम विभाग की योजना से स्वरोजगार की दिशा में बढ़ा एक मजबूत कदम

अधिकारी ने बताया कि दीदी ई रिक्शा सहायता योजना के लिए 18 से 50 आयु समूह के पंजीकृत निर्माण महिला श्रमिक, जो भवन एवं अन्य संनिर्माण कर्मकार मंडल में न्यूनतम 3 वर्षों से पंजीकृत हो वे पात्र होंगे। इस योजना के तहत राशि रू 01 लाख सहायता राशि मिलती है। इस योजना का लाभ उठाने के लिए आवश्यक दस्तावेजों में पंजीयन प्रमाण पत्र, बैंक से लोन प्राप्त करने सम्बन्धी दस्तावेज की, ऑरिजिनल स्कैन कॉपी, बैंक पासबुक, आधार कार्ड, ड्राइविंग लाइसेंस ऑरिजिनल स्कैन कॉपी और नियोजक के संबंध में शासन द्वारा जारी निर्धारित प्रपत्र में स्वघोषणा प्रमाण पत्र आवश्यक है।

बैंक से लोन प्राप्त करने सम्बन्धी दस्तावेज – इसी प्रकार ई-रिक्शा सहायता योजना असंगठित कर्मकार मण्डल के लिए 18 से 50 आयु समूह के पंजीकृत सायकल रिक्शा चालक, ऑटो चालक अथवा पंजीकृत श्रमिकों के पंजीकृत समूह पात्र होंगे। पंजीकृत सायकल रिक्शा, ऑटो चालकों को ई-रिक्शा के लिए मंडल द्वारा अनुदान राशि रूपए 50,000 स्वयं का अंशदान राशि रूपये 10,000 एवं बकाया राशि बैंक से ऋण के माध्यम से हितग्राही द्वारा देय होगा। योजनार्तगत बैंक से ऋण प्राप्ति का अभिलेख प्रस्तुत करने पर ही मंडल द्वारा राशि रूपये 50,000 हितग्राही को प्रदान किया जाता है। इसके लिए आवश्यक दस्तावेजों में बैंक से लोन प्राप्त करने सम्बन्धी दस्तावेज ऑरिजिनल स्कैन कॉपी, हितग्राही पंजीयन कार्ड, बैंक पासबुक कॉपी, ड्राइविंग लाइसेंस ऑरिजिनल स्कैन कॉपी, आय प्रमाण पत्र पटवारी, सरपंच अथवा पार्षद द्वारा जारी और आधार कार्ड ऑरिजिनल स्कैन कॉपी आवश्यक है। योजना के संबंध में अधिक जानकारी के लिए श्रम विभाग कार्यालय में संपर्क किया जा सकता है।

पुलिस ने छापेमार कार्रवाई में एक जुआरी को किया गिरफ्तार, मौके से जुआ सामग्री और नकदी बरामद

हरिभूमि न्यूज ►► फरसगांव

कोंडागांव जिले के फरसगांव थाना पुलिस ने थाना क्षेत्र अंतर्गत ग्राम मांडोकीखरगांव मेला में खुड़खुड़िया जुआ खेलते एक आरोपी को गिरफ्तार किया गया। पुलिस अ धी क्ष क को प डा गां व येदुवल्ली अक्षय कुमार के निर्देश पर थाना फ र स गां व पुलिस द्वारा लघु अधिनियम एवं एसडीओपी अभिनव उपाध्याय, थाना प्रभारी निरीक्षक संजय सिन्दे, सजिन. किशोर प्रजापति, सुरेन्द्र बघेल, प्र.आर. मुपेन्द्र मप्रआर बीना मण्डावी, आरक्षक कृष्ण कुमार सोनवानी आर घनश्याम आर प्रेमलाल मरकाम आर क संदेश सोरी आर रतीराम मण्डावी, मआर हेमेश्वरी शार्दूल मआर कौशिल्या शोरी, मआर वितावरी पाण्डे मआर महन्त कवाची, मआर सरस्वती यादव मआर भानुप्रिया मरकाम की महत्वपूर्ण भूमिका रही है।



के समक्ष जप्त किया गया। आरोपी के खिलाफ कृत्य छत्तीसगढ जुआ (प्रतिशोध) अधिनियम 2022 की धारा 4 (क) के अन्तर्गत पाये जाने पर विधिवत गिरफ्तार कर वैधानिक कार्यवाही कर गुरुवार को फरसगांव एसडीएम कार्यालय में पेश कर जेल भेजा गया। उक्त कार्रवाई एसडीओपी अभिनव उपाध्याय, थाना प्रभारी निरीक्षक संजय सिन्दे, सजिन. किशोर प्रजापति, सुरेन्द्र बघेल, प्र.आर. मुपेन्द्र मप्रआर बीना मण्डावी, आरक्षक कृष्ण कुमार सोनवानी आर घनश्याम आर प्रेमलाल मरकाम आर क संदेश सोरी आर रतीराम मण्डावी, मआर हेमेश्वरी शार्दूल मआर कौशिल्या शोरी, मआर वितावरी पाण्डे मआर महन्त कवाची, मआर सरस्वती यादव मआर भानुप्रिया मरकाम की महत्वपूर्ण भूमिका रही है।

ओडिशा की बीयर व व्हिस्की बरामद, एक गिरफ्तार

हरिभूमि न्यूज ►► जगदलपुर

अलग अलग राज्यों की शराब की तस्करी रोकने आबकारी विभाग

■ नक्सल प्रभावित बुरगुम थाना क्षेत्र के बोरजा में आबकारी की रेड

■ आरोपी को न्यायालय में पेश कर भेजा गया जेल

ओडिशा की बीयर व व्हिस्की बरामद कर एक आरोपी को गिरफ्तार किया है।

इससे पूर्व आबकारी की टीम ने लाखों रूपए की मध्यप्रदेश निर्मित गोवा व्हिस्की बरामद कर दर्जन भर से अधिक आरोपियों को जेल भेज चुकी है। जिला आबकारी अधिकारी अमन सिंह ने बताया कि अवैध शराब की बिक्री की सूचना पर टीम गठित कर कार्रवाई के लिए रवाना किया गया था। टीम द्वारा बुरगुम थाना क्षेत्र के ग्राम बोरजा राउतपारा निवासी लुददू राम यादव के मकान में रेड कार्रवाई की गई। कार्रवाई में



कार्रवाई में इनकी रही अहम भूमिका

नक्सल प्रभावित बोरजा में ओडिशा निर्मित अवैध व्हिस्की व बीयर जब्त कर आरोपी को गिरफ्तार करने में आबकारी उपनिरीक्षक मनोज कुमार यादव, अक्षित सिंह राठौर, सुरेश कुमार पुरेया व नुकेश कोरी के अलावा प्रधान आरक्षक शिवप्रसाद सरोजिया, श्याम सुंकर केशरी, आरक्षक ललित कुमार ठाकुर, कविश यादव, शैलेष पाण्डेय के अलावा महिला नगर सैनिक संगीता धव, संगीता कश्यप व हैमराज बघेल की अहम भूमिका रही।

मकान के सामने बैठक कमरे से काट्टूनों में रखा ओडिशा प्रांत में विक्रय होने वाला 180 एमएल क्षमता वाला 39 बाटल मैकडावल नम्बर वन व्हिस्की के अलावा 375 एमएल क्षमता वाला 20 बातल रायल स्टेज ब्राण्ड, 180 एमएल क्षमता वाला 45 बातल रायल स्टेज व्हिस्की, 500 एमएल क्षमता वाला 24 केनों में भर बडवाईजर बीयर, 650 एमएल क्षमता वाला 12 बातल किंग फिशर प्रीमियम ब्राण्ड विदेशी मदिरा बरामद किया

गया। बरामद 42.42 बल्क लीटर शराब व बीयर का अनुमानित कीमत 28 हजार 990 रूपए आंका गया है। आरोपी द्वारा अपने संज्ञान में अवैध रूप से क्षमता से अधिक अन्य प्रान्त का मदिरा डेप कर विक्रय के लिए रखा गया था। आरोपी के खिलाफ छग आबकारी अधिनियम की धारा 34(1) (क), 34(2), 36,59 (क) के तहत मामला दर्ज कर न्यायालय में पेश किया गया जहां से उसे न्यायिक रिमाण्ड में जेल भेजा गया।

पेज 11 के शेष

सुशासन तिहार के...

भास्कर को सामाजिक सहायता पेंशन योजना, राष्ट्रीय परिवार सहायता एवं अन्य कार्य, प्लेसमेंट कर्मचारी नेमन साहू को जन्म-मृत्यु, विवाह लाईसेंस, पंजीयन, गोमास्ता एवं अन्य कार्य, प्लेसमेंट कर्मचारी यशवंत साहू को राशनकार्ड एवं अन्य कार्य, प्लंबर चरण साहू को पेजयल संबंधित एवं शिकायत, प्लेसमेंट कर्मचारी मनोज कुमार जैन एवं भक्त प्रहलाद सोनवंशी विद्युत संबंधित एवं अन्य कार्य की जिम्मेदारी दी गई है। शिविर का स्थल एवं समय तय: नगर पंचायत भानुप्रतापपुर के अंतर्गत शिविर का स्थल, तिथि एवं समय तय किया गया है। शिविर सुबह प्रातः 10 बजे से दोपहर 2 बजे तक आयोजित होगा। वार्ड क्रमांक 1, 2 व 3 ईश्वर साहू घर के पास रंगमंच में 5 मई को, वार्ड क. 4 व 5 रंगमंच के पास 9 मई को, वार्ड क. 6, 7 व 8 एसडीओपी क्वार्टर के बाजू रंगमंच वार्ड 7 में 14 मई को, वार्ड क. 9 व 10 आईएस कैलौनी रंगमंच वार्ड 9 में 16 मई को, वार्ड क. 11 व 12 सरस्वती शिशु मंदिर रंगमंच वार्ड 11 में 21 मई को, वार्ड

क. 13 व 14 रंगमंच वार्ड 13 में 26 मई को, वार्ड क. 15 शिवमंदिर के पास वार्ड 15 में 30 मई को शिविर आयोजित होगा।

जिले की अतिशेष...

या दर्ज संख्या 10 से कम है, का युक्तियुक्तकरण किया जाएगा। इसी तरह शहरी क्षेत्र में 500 मीटर से कम दूरी तथा दर्ज संख्या 30 से कम वाली शालाओं का युक्तियुक्तकरण किया जाएगा। उन्होंने यह भी बताया कि नक्सलप्रभावित क्षेत्र एवं दूरस्थ वनांचल के विद्यालयों के युक्तियुक्तकरण पर विचार कलेक्टर के विवेकाधिकार से होगा। इसी प्रकार अतिशेष शिक्षकों के युक्तियुक्तकरण हेतु मापदण्ड निर्धारित किया गया है, जिसके अनुसार प्राथमिक शालाओं में 60 की दर्ज संख्या पर 01 प्रधानपाठक तथा 01 शिक्षक का अनुपात रहेगा। इससे अधिक संख्या में पदस्थ शिक्षक अतिशेष की श्रेणी में आएंगे। इसी तरह पूर्व माध्यमिक शालाओं में 105 की दर्ज संख्या का अनुपात रहेगा। जिला शिक्षा अधिकारी ने बताया कि शाला में कार्यभार ग्रहण दिनांक के आधार पर कनिष्ठ

सहायक शिक्षक को अतिशेष की श्रेणी में माना जाएगा। आयोजित बैठक में बताया गया कि शालाओं का युक्तियुक्तकरण आगामी 07 से 25 मई की बीच किया जाएगा तथा शिक्षकों के युक्तियुक्तकरण की कार्यवाही 15 मई से 10 जून के बीच संपन्न की जाएगी। कलेक्टर ने इसके लिए ब्लॉक स्तर पर गठित समितियों के सदस्यों को निर्धारित प्रपत्र में अतिशेष शालाओं एवं शिक्षकों का चिन्हांकन कर उनकी पूरी जानकारी निर्धारित समय-सीमा में उपलब्ध कराने के लिए निर्देशित किया। बैठक में जिला शिक्षा अधिकारी ने अतिशेष स्कूलों और शिक्षकों के संबंध में शासन द्वारा जारी विस्तृत दिशानिर्देशों की जानकारी दी। इस अवसर पर जिला पंचायत के सीईओ हरेश मण्डावी, सभी अनुविभागीय अधिकारी, महिला एवं बाल विकास अधिकारी, जिला समन्वयक समग्र शिक्षा तथा स्कूल शिक्षा विभाग के बीईओ, एबीईओ, बीआरसी आदि उपस्थित रहे।

ईलाज के दौरान...

बजे मौत हो गई। वार्ड बाईं द्वारा अस्पताली मेमो पेश करने पर मर्ण कायम कर विवेचना में लिया गया।

ख़बर संक्षेप

प्राचार्य पदोन्नति आदेश जारी करने पर शिक्षक संघ ने माना आभार

गीदम। बरसों से प्रतीक्षित प्राचार्य पदोन्नति आदेश जारी करने पर छत्तीसगढ़ शिक्षक संघ ने शिक्षा विभाग के भारसाधक मंत्री सह



मुख्यमंत्री, शिक्षा सचिव का, संचालक लोक शिक्षण का आभार माना है। उक्त जानकारी देते हुए शिक्षक संघ के प्रांताध्यक्ष संजय ठाकुर ने बताया कि 2013 के बाद प्राचार्य पदोन्नति नहीं हुई थी, सैकड़ों शिक्षक लगातार पदोन्नति की बात जोहते रिटायर हो रहे थे, प्रदेश के 80 प्रतिशत विद्यालय प्राचार्य विहीन थे, पदोन्नति से शासन पर वित्तीय भर अत्यल्प था, शिक्षा में गुणवत्ता और अनुशासन प्रभावित हो रहा था, शिक्षकों में रोष फैल रहा था, राष्ट्रीय शिक्षा नीति के उद्देश्य की प्राप्ति के लिए संस्था प्रमुख का पद आवश्यक है। शिक्षक संघ ने विभिन्न मंचों पर शासन, प्रशासन के समक्ष वार्ता, संवाद, पत्राचार से शासन का ध्यान आकृष्ट कर रहा था। नई सरकार आने पर शिक्षक संघ ने पूरे राज्य के प्रांतीय पदाधिकारियों और जिलाध्यक्षों के साथ मुख्यमंत्री से उनके निवास में ही प्राचार्य पदोन्नति के लिए विस्तृत चर्चा कर समाधान हेतु आग्रह किया था।

संतोषी का नेशनल सेंटर ऑफ एक्सीलेंस में चयन

हरिभूमि न्यूज >>> बीजापुर

बीजापुर स्पोर्ट्स एकेडमी की एथलेटिक्स खिलाड़ी संतोषी भण्डारी का चयन भारतीय खेल प्राधिकरण एसएआई के नेशनल सेंटर ऑफ एक्सीलेंस एनसीओई भोपाल के लिए किया गया है। यह चयन भारतीय खेल प्राधिकरण द्वारा 24 अप्रैल को जारी की गई चयन सूची के आधार पर हुआ है, जिसमें देशभर की 10 बालिका एथलीट्स को उत्कृष्ट प्रदर्शन के आधार पर चुना गया है।

संतोषी भण्डारी सूची में सबसे कम उम्र की खिलाड़ी हैं, जो बीजापुर स्पोर्ट्स एकेडमी में प्रशिक्षण प्राप्त कर रही हैं और एकलव्य आदर्श आवासीय विद्यालय बीजापुर की छात्रा हैं। उन्होंने हाल ही में स्कूल गेम्स फेडरेशन ऑफ इंडिया द्वारा 11 से 14 जनवरी तक रांची झारखंड में आयोजित 68वीं नेशनल स्कूल

कलेक्टर ने की महिला एवं बाल विकास विभाग के कार्यों की समीक्षा

हरिभूमि न्यूज >>> देतेवाड़ा

आज कलेक्ट्रेट के सभाकक्ष में समस्त विभागों के समीक्षा बैठक लेने के क्रम में कलेक्टर कुणाल दुदावत ने महिला एवं बाल विकास विभाग के विभिन्न योजनाओं और कार्यक्रमों की समीक्षा बैठक ली। जिसमें विभागीय कार्यों की प्रगति की गहन समीक्षा की गई तथा अधिकारियों को स्पष्ट दिशा-निर्देश दिए गए।

उन्होंने कहा कि सभी परियोजना अधिकारी एवं सुपरवाइजर कुपोषण उन्मूलन एमए पोषण ट्रेकर के माध्यम से लगातार पोषण सेवा वितरण की निगरानी और ट्रैकिंग करना सुनिश्चित करें। क्योंकि अपने निरीक्षण भ्रमण के दौरान मुझे पोषण ट्रेकर में दर्ज डेटा ही मान्य होगा। इसके लिए आंगनबाड़ी कार्यकर्ताओं की बैठक में सभी परियोजना अधिकारी एवं पर्यवेक्षक इस तथ्य के संबंध में विशेष ताकदी करें। गर्भवती एवं धात्री माताओं के लिए यह भी सुनिश्चित किया जाना चाहिए कि पोषण आहार के अतिरिक्त क्षेत्र के अनुरूप पौष्टिक परंपरागत भोजन के लिए भी महिलाओं को जागरूक करें। उन्होंने ने यह भी कहा कि आगामी सुशासन शिविर के दौरान सुकन्या

हारम में वार्षिक परीक्षा परिणाम घोषित

हरिभूमि न्यूज >>> गीदम

गीदम ब्लॉक के शासकीय उच्च प्राथमिक शाला व प्राथमिक शाला माधोपारा हारम में वार्षिक परीक्षा परिणाम वितरण कार्यक्रम में मुख्य अतिथि के रूप में जनपद पंचायत गीदम उपाध्यक्ष दिनेश कौशल व उप सरपंच हारम भीम नाग उपस्थित रहे।

अतिथियों के द्वारा कक्षा 1ली से 7वी तक के सभी छात्रों को अंकसूची प्रदान की गई व कक्षा में बेहतर प्रदर्शन करने वाले छात्रों को पुरस्कार के रूप में कलम व बॉल पेन देकर उनका उत्साह वर्धन किया गया। मुख्य अतिथि दिनेश कौशल द्वारा शाला में बाउंड्रीवाल, बरामदा, खेल मैदान, पोषण पाठिका, कला

कक्षा 6वीं से 8वीं का परिणाम 100 प्रतिशत रहा

माध्यमिक शाला कुड़कानार में वार्षिक परीक्षा परिणाम घोषित

हरिभूमि न्यूज >>> गौड/घाटलोहंगा

बस्तर अन्तर्गत माध्यमिक शाला कुड़कानार में वार्षिक परीक्षा परिणाम प्रधान अध्यापक धीरेन्द्र यादव ने समस्त छात्र-छात्राओं तथा शिक्षकों की उपस्थिति में घोषित किया। जिसमें कक्षा छठवीं का परीक्षा परिणाम 100

■ छात्र-छात्राओं को ट्राफी एवं मेडल देकर किया सम्मानित

प्रतिशत, कक्षा 7वीं का परीक्षा परिणाम 100 प्रतिशत तथा 8वीं का परीक्षा परिणाम 100 प्रतिशत रहा।

शाला के परीक्षा प्रभारी नीरज कुमार कुन्जाम ने बताया कि शाला में कुल 115 छात्र-छात्रा में से सभी छात्र छात्राएँ उत्तीर्ण हुए। कक्षा 8वीं में 89.17 प्रतिशत के साथ ज्योति कश्यप प्रथम, 86.33 प्रतिशत रानु नाग द्वितीय



स्थान पर तथा 86 प्रतिशत के साथ हंशिका ठाकुर तृतीय स्थान पर रही।

इसी प्रकार कक्षा 7वीं में 87 प्रतिशत के साथ अनिल बघेल प्रथम, 86.66 प्रतिशत के साथ सुभान्सू कश्यप द्वितीय तथा 86.33 प्रतिशत के साथ सरस्वती बघेल तृतीय स्थान पर रहे। इसी प्रकार कक्षा 6वीं में 89.66 प्रतिशत के साथ गंगोत्री बघेल

प्रथम, 86 प्रतिशत खेमा मौर्य द्वितीय तथा 85.33 प्रतिशत सरपंच ग्राम पंचायत कुड़कानार, हेमनाथ पटेल उप सरपंच, बीएच भुवनेश्वर ठाकुर, धनसाय बघेल, पोलू राम कश्यप, गुप्ति बघेल, गौरी बघेल, गोंची मौर्य, सुदंती बघेल, गुडिया नाग, शिक्षक-शिक्षिकाओं में ममता ठाकुर, आभा प्रीति एक्का, फूल सिंह यादव, शिल्पा शर्मा उपस्थित थे।

सुशासन तिहार में मिली शौचालय की स्वीकृति, लाभार्थियों ने जताया आभार

हरिभूमि न्यूज >>> बीजापुर

सुशासन तिहार के अवसर पर आयोजित जनसुनवाई कार्यक्रम में जांगला निवासी सन्नी लोकाम द्वारा व्यक्तिगत शौचालय की स्वीकृति हेतु आवेदन किया गया था। कलेक्टर संवित मिश्रा के निर्देश पर तत्पश्चात दिखाते हुए संबंधित विभाग द्वारा तत्काल स्वीकृति प्रदान की गई।

सन्नी लोकाम ने शासन की इस पहल की सराहना करते हुए कहा कि यह वास्तव में जनहित में तत्पर शासन की भावना को दर्शाता है। उन्होंने बताया कि स्वच्छता की दिशा में यह एक महत्वपूर्ण कदम है, जिससे उनके परिवार को बहुत सुविधा मिलेगी। इसी क्रम में माटवाड़ा की तुलसी को भी सुशासन तिहार के दौरान शौचालय की सुविधा स्वीकृत की गई। उन्होंने सरकार और जिला



प्रशासन का आधार व्यक्त करते हुए कहा कि यह सुविधा उनके जीवन में सकारात्मक बदलाव लाएगी। जिला प्रशासन की इस त्वरित एवं संवेदनशील कार्यप्रणाली से ग्रामीण क्षेत्रों में स्वच्छता और सम्मानजनक जीवन की दिशा में एक मजबूत कदम उठाया गया है।

कृषि व पशुपालन के आधुनिक तकनीक से बदलेगा जीवन

हरिभूमि न्यूज >>> सुकमा

जिला प्रशासन सुकमा द्वारा नक्सल प्रभावित क्षेत्रों में शांति व्यवस्था कायम रखने और पुनर्वास की दिशा में निरंतर प्रयास किए जा रहे हैं।

कलेक्टर देवेश कुमार ध्रुव के निर्देशन और जिला पंचायत सीईओ नम्रता जैन के मार्गदर्शन में ग्रामीण स्वरोजगार प्रशिक्षण संस्थान के माध्यम से आत्मसमर्पण करने वाले पूर्व माओवादियों को मुख्यधारा में

■ नक्सल पुनर्वास नीति के तहत आत्मसमर्पित नरसंहारियों को मिल रहा प्रशिक्षण

लाने का सार्थक प्रयास किया जा रहा है। नक्सल पुनर्वास नीति के तहत इन युवाओं को कृषि विज्ञान केंद्र सुकमा में कृषि की आधुनिक तकनीकों तथा पशुपालन के नवीन और उत्पादक तरीकों का गहन प्रशिक्षण दिया जा रहा है। यह प्रशिक्षण उन्हें आत्मनिर्भर बनाने के साथ-साथ सम्मानजनक जीवन जीने की दिशा में एक सशक्त जीवन है। प्रशिक्षण कार्यक्रम में ड्रिप



इरिगेशन, वर्मी कम्पोस्ट, जैविक खेती, सब्जी उत्पादन, डेयरी पालन, मुर्गी पालन और मत्स्य पालन जैसे विषयों पर जानकारी दी जा रही है। साथ ही उद्यमिता विकास के लिए वित्तीय साक्षरता और लघु उद्यम स्थापित करने की प्रक्रिया भी सिखाई जा रही है।

कलेक्टर देवेश कुमार ध्रुव ने बताया कि पूर्व माओवादियों को मुख्यधारा में जोड़ना सिर्फ पुनर्वास नहीं, बल्कि एक नवजीवन की शुरुआत है। हमारा प्रयास है कि ये युवा स्वरोजगार से आत्मनिर्भर बनें और समाज के लिए प्रेरणा बनें।

अधिक से अधिक पेड़ लगाकर संरक्षण करना हमारा दायित्व

हरिभूमि न्यूज >>> घाटलोहंगा

भारत स्काउट्स एवं गाइड्स छत्तीसगढ़ के बैनर तले जिला संघ बस्तर द्वारा राज्य मुख्य आयुक्त डॉ. सोमनाथ यादव, राज्य सचिव कैलाश सोनी, जिला मुख्य आयुक्त संजय पाण्डे, जिला आयुक्त स्काउट बीआर बघेल जिला शिक्षा अधिकारी के निर्देशानुसार एवं लिलेश कुमार देवांगन जिला सचिव एवं दसर राम यादव डीओसी स्काउट के मार्गदर्शन में ग्राम घाटलोहंगा और गुच्चागुड़ा पारा कुदालगांव में भारत स्काउट्स एवं गाइड्स के 75वें वर्ष पूर्ण होने पर हीरक जयंती मनाई गई।

शाउमावि घाटलोहंगा के



स्काउट्स एवं गाइड्स ने पर्यावरण एवं जल संरक्षण पर जागरूकता हेतु साइकिल सन्देश रैली का आयोजन किया रैली शाउमावि घाटलोहंगा से पुजारीपारा, ब्राम्हण पारा होते हुए गुच्चागुड़ा पारा होते हुए मेन रोड स्थित बस्तर हाट से गुजरते हुए खासपारा पंचायत भवन घाटलोहंगा होकर वापस शाउमावि घाटलोहंगा में समाप्त हुआ। रैली से पूर्व ग्राम प्रमुख सरपंच दिया भट्टे, उपसरपंच

यमुना प्रसाद तिवारी, पूर्व सरपंच डमरू बघेल, जिला सचिव लिलेश देवांगन, पूर्व जिला सचिव मनोज महापात्र, गाइडर जयंती लोहाना, पंच आरावती तिवारी, पार्वती बघेल, फूलसिंह एवं पत्रकार तुलसी ठाकुर एवं अन्य ग्रामीणजन समस्त स्काउट्स एवं गाइड्स उपस्थित रहे सभी अतिथियों का स्वागत स्कार्फ पहनाकर किया गया। आभार मनोज महापात्र द्वारा किया गया।

सेवानिवृत्त कर्मचारी को दी गई विदाई

हरिभूमि न्यूज >>> सुकमा

जिला सुकमा के एकीकृत आदिवासी विकास परियोजना कार्यालय में सहायक ग्रेड-2 के पद पर कार्यरत मोहन सिंह बघेल आज 37 वर्षों की शासकीय सेवा पूर्ण कर सेवानिवृत्त हो गए। इस अवसर पर कलेक्टर देवेश कुमार ध्रुव के द्वारा उनके पेंशन प्रकरण में त्वरित कार्रवाई कर पीपीओ पेंशन भुगतान आदेश जारी किया गया। कलेक्टर ने श्री बघेल को साल व श्रीफल भेंट कर उनके उत्तम स्वास्थ्य व दीर्घायु जीवन की कामना की।

सेवानिवृत्ति के अवसर पर शरतचन्द्र शुक्ला, सहायक आयुक्त आदिवासी विकास सुकमा सहित मुकेश कुमार मिश्रा, बीआर बघेल, बीएल बेलेकर,



एमएन नामदेव, एसपी नेताम, एमके नाग, राधा कश्यप एवं कोमलदेव मरकाम सहित अनेक अधिकारी-कर्मचारी उपस्थित रहे। सभी ने श्री बघेल के कार्यकाल की सराहना करते हुए उनके उज्ज्वल भविष्य की शुभकामनाएं दीं।

सेवानिवृत्त शिक्षक को छात्र-छात्राओं और ग्रामीणों ने दी भावभीनी विदाई

हरिभूमि न्यूज >>> दरभा

दरभा विकासखंड के लेंडा प्राथमिक विद्यालय से सेवानिवृत्त हुए शिक्षक चित्तरंजन विश्वास को गांव ने भावभीनी विदाई दी। 30 अप्रैल को सेवानिवृत्त हुए चित्तरंजन विश्वास के सम्मान में विद्यालय के शिक्षकों ने विदाई समारोह का आयोजन किया। इसकी सूचना पर गांव के लोग भी जुट गए।

छात्र-छात्राओं और ग्रामीणों ने ढोल-नगाड़ों के साथ शिक्षक का जुलूस निकाला। हर घर से लोग इस समारोह में शामिल हुए। गांव की महिलाओं ने शिक्षक को तिलक लगाकर और गले लगाकर आशीर्वाद दिया। वहीं उनके पूर्व छात्रों ने पैर छूकर आशीर्वाद लिया। शिक्षक ने भी बुजुर्गों के पैर छूकर आशीर्वाद प्राप्त किया। इस भावुक



पल में चित्तरंजन विश्वास की आंखें नम हो गईं। ग्रामीणों ने शिक्षक की कर्तव्यनिष्ठा की सराहना की और उन्होंने कहा कि चित्तरंजन विश्वास शिक्षक के रूप में इस लेंडा विद्यालय में 1987 को पदस्थ हुए थे, 38 साल इस गांव के विद्यालय में सेवा दी। हमेशा ईमानदारी से काम किया। नियमित रूप से विद्यालय आते थे। उन्होंने बच्चों को हमेशा

गुणवत्तापूर्ण शिक्षा दी। इनके पढ़ाए हुए छात्र-छात्राएँ आज बड़े-बड़े पोस्ट में नौकरी कर रहे हैं। विदाई समारोह शिक्षा जाग के लिए एक मिसाल बन गया है। ग्रामीणों का मानना है कि यह सम्मान युवाओं को प्रेरित करेगा कि वे भी ग्रामीणों ने ससम्मान सेवा निवृत्त शिक्षक को उनके निवास तक पहुंचाया।



अस्थायी नाका लगाकर राहगीरों से चंदा

हरिभूमि न्यूज >>> बघेली

बघेली से सटे लगभग हर गांव में आम पंडुम मनाया जा रहा है। आदिवासी प्रकृति के पूजक होते हैं और आम का फल उन्हें आर्थिक रूप से सशक्त करता है। इसलिए ग्रामीण हर साल आम का त्यौहार मनाते हैं, पेड़ों की पूजा करते हैं। क्षेत्रीय ग्राम देवी-देवताओं की आराधना करते हैं तथा पूर्वजों को याद करते हैं।

आज बघेली से सटे पाढ़ापुर ग्राम में अस्थायी नाका लगाकर ग्रामीणों द्वारा राहगीरों से चंदा लिया गया। चंदे के पैसे का उपयोग पूजन सामग्री सहित त्यौहार में अन्य जरूरत के

सामान लाने के लिए करते हैं। पाड़ापुर ग्राम के ग्रामीण हूंगा कुंजाम, अजय मरकाम, हेमला कवासी का कहना है कि बिना पूजा पाठ के पेड़ों से आम तोड़ना वर्जित है। यदि कोई ऐसा करते हुए पाया जाता है तो उस पर गांव के लोग दंडुम यानि जुर्माना लगाते हैं। ऐसा पहले लगा चुके हैं, इसलिए पूजा से पहले गांव के लोग न आम तोड़ते हैं न ही तोड़ने देते हैं। इनका कहना ये भी है कि आम पंडुम या आम तिहार पितरो को याद करने का भी पूर्व है, जिन्होंने आम के पौधे लगाए हैं। आदिवासी ग्रामीण अपने पितरो को तर्पण देते हैं, यह परम्परा सालो से चली आ रही है।

HEALTH TOWN

“संस्कारित मातृत्व का पथ - गर्भसंस्कार कार्यक्रम”

मातृत्व की यात्रा को बनाएं सकारात्मक और सशक्त

“मातृत्व की ओर बढ़ते हर कदम में साथ आपके लिए विशेष दंपतियों के लिए जागरूकता कार्यक्रम”

JOIN OUR SEMINAR

Mantras chanting | Yoga and exercise | Music therapy | Garbh savand

14 मई, बुधवार 2025, रायपुर : 04.00 PM

अधिक जानकारी के लिए संपर्क करें : महाराष्ट्र मण्डल चौबे कालोनी, रायपुर 492001, मो. 91119-12122, 91119-22122

www.shreyanayurveda.com

Dr. Pallavi Kshirsagar

अहलूवालिया हॉस्पिटल

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

0771-4050006, 81031 28515

डॉ. एस.के. अहलूवालिया डॉ. गौरव अहलूवालिया

M.B.B.S., DLO M.B.B.S., D.N.B.-ENT, M.N.A.M.S.

विज्ञापन हेतु संपर्क करें : 0771-4242213, 7987119756, 9303508130

Dental & Consmetic Treatments

- नाक, कान, गला विभाग
- सिर, मुख एवं गले का केन्सर।
- आँखोंपर द्वारा इलाज
- नाक की प्लास्टिक सर्जरी
- चक्कर की जाँच
- एलजी

- टेढ़े मेढ़े दाँतो को सीधा करना
- दाँतो की नसों का इलाज
- दाँतो की सफाई व घमकाफा
- दंत प्रत्यारोपण
- मुँह के कम खुलने का इलाज
- (Hearing Aids) सुनाई मशीन



मंच निर्माण हेतु आवश्यक पहल करने की बात कहीं। कार्यक्रम में शाला प्रबंधन समिति के सदस्य, संकुल समन्वयक बसन्त पाल, प्रधान पाठक श्रीमती रंजीता नाग व सभी शिक्षकगण उपस्थित रहें। इस

दौरान कक्षा दूसरी व तीसरी के बच्चों को अंकसूची वितरित नहीं की गई। जिससे वे बच्चे मायूस हो गए। इस मामले में जब जनपद सभापति शिक्षा विभाग के द्वारा दूसरी और तीसरी कक्षाओं की अंकसूची

वितरण की बात कही गई तो शिक्षकों के द्वारा उच्च कार्यालय से अंक सूची अप्राप्त होने की जानकारी दी। जिस पर उन्होंने शीघ्र ही बच्चों को अंकसूची देने व इस तरह का कृत्य दोबारा न होने का निर्देश दिया।

जगदलपुर। श्री सत्य साई सेवा समिति जगदलपुर द्वारा प्रतिवर्ष को तरह इस वर्ष भी ईश्वराम्मा सप्ताह का आयोजन किया जा रहा है जो 30 अप्रैल से 6 मई तक संचालित हो रही है। बुधवार को संस्था कार्यक्रम के अंतर्गत वेद, प्रवचन एवं बाल विकास बच्चों द्वारा सांस्कृतिक कार्यक्रम प्रस्तुत किया गया। बाल विकास श्री सत्य साई सेवा संगठन में बच्चों को मानवीय मूल्य एवं आध्यात्मिक ज्ञान का विकास कर बच्चों का सर्वांगीण विकास किया जा रहा है।

तुरंत आराम के लिए
तुलसी आयुर्वेदिक चिकित्सालय
 पता - तुलसी निवास, बस स्टैंड के पीछे, उपाध्याय
 नरसिंह होम के सामने, धमतरी **मो.नं. : 9993010732**
 लकवा रोग, वातरोग - सभी प्रकार के दर्द, गठियाबात, साइटिका,
 झुनझुनी, हात, कमरदर्द, घुटना दर्द, अकड़न, नस रोग का इलाज
 खजरी रोग - बदन खुजली, हैमोवी, भूरे में छल्ला होना का इलाज
 पेट रोग - कब्ज, भूख, मूल न लगना, खट्टी डकार आना का इलाज
 बवासीर - घासु होना, खून निकलना, खुजली होना का इलाज
 पुराण रोग - मधुस्राव, शीघ्रपतन व कमजोरी का इलाज
 स्त्री रोग - लाल, लकड़ धानी आना, यकित ठकावट का इलाज
 बुखार, खांसी, स्वांसरोग, भूजरोग, केशरोग, दांतरोग का इलाज

online Booking - www.tripurayatra.com